

“ಮಧುರ ಮಕ್ಕಳೇ - ವಾರಸುಧಾರರಾಗಬೇಕಾದರೆ ಅರ್ಪಣೆ ಆಗಿ ಅರ್ಧಾತ್ ಎಲ್ಲದರಿಂದ ನಷ್ಟಮೋಹಿಗಳಾಗಿ, ಸಾಕಾರ ತಂದೆಯನ್ನು ಸಂಪೂರ್ಣ ಅನುಸರಿಸಿ.”

- ಪುಶ್ಪ:** ಪಾಪಗಳಿಂದ ಮುಕ್ತರಾಗಲು ಹಾಗೂ ಅನೇಕ ಆತ್ಮಗಳ ಆಶೀರ್ವಾದಗಳನ್ನು ಪ್ರಾಪ್ತಿ ಮಾಡಿಕೊಳ್ಳುವ ಸಾಧನವೇನು?
- ಉತ್ತರ:** ಪಾಪಗಳಿಂದ ಮುಕ್ತರಾಗಲು ತನು-ಮನ-ಧನ ಎಲ್ಲವನ್ನೂ ತಂದೆಗೆ ಅರ್ಪಣೆ ಮಾಡಿ ನಂತರ ನಿಮಿತ್ತರಾಗಿ ಎಲ್ಲವನ್ನೂ ಸಂಭಾಲನೆ ಮಾಡಿ. ಹೆಜ್ಜೆ-ಹೆಜ್ಜೆಯಲ್ಲಿ ಶ್ರೀಮತವನ್ನು ಪಡೆಯಿರಿ. ಶ್ರೀಮತ ಹೇಳುತ್ತದೆ - ತಾವು ಮಕ್ಕಳು ತಮ್ಮ ಹಣವನ್ನು ಪಾಪದ ಕೆಲಸದಲ್ಲಿ ತೊಡಗಿಸಲು ಸಾಧ್ಯವಿಲ್ಲ. ಪಾಪಾತ್ಮಗಳಿಗೆ ದಾನ ಕೊಡುವುದೂ ಸಹ ಪಾಪವನ್ನು ಮಾಡಿಸಲು ನಿಮಿತ್ತರಾದಂತೆ. ಆದ್ದರಿಂದ ಒಂದುವೇಳೆ ಹಣವಿದ್ದರೆ ಆತ್ಮೀಯ ಆಸ್ಪತ್ರೆಯನ್ನು ತೆರೆಯಿರಿ, ಇದರಿಂದ ಅನೇಕ ಆತ್ಮರ ಆಶೀರ್ವಾದ ಸಿಗುತ್ತದೆ.
- ಗೀತೆ:** ನಮ್ಮ ಯಾತ್ರೆ ಭಿನ್ನವಾಗಿದೆ.....

ಓಂ ಶಾಂತಿ. ಮಧುರ ಅಥವಾ ಅಗಲಿ ಸಿಕ್ಕಿರುವ ಮಕ್ಕಳು ತಮ್ಮ ಮಹಿಮೆಯನ್ನು ಕೇಳಿದ್ದೀರಿ, ಭಾರತವೇ ಪಾಪಾತ್ಮ, ಭಾರತವೇ ಪುಣ್ಯಾತ್ಮ ಎಂದು ಹೇಳಿಸಿಕೊಳ್ಳುತ್ತದೆ ಎಂದು ತಂದೆಯು ತಿಳಿಸಿದ್ದಾರೆ. ಭಾರತವಾಸಿಗಳೇ ಪತಿತ ಪಾವನನ್ನು ಕರೆಯುತ್ತಾರೆ. ಸತ್ಯಯುಗದಲ್ಲಿ ಪತಿತರು ಇರುವುದಿಲ್ಲ. ಅದಕ್ಕೆ ಸ್ವರ್ಗ ಶಿವಾಲಯ, ಪುಣ್ಯಾತ್ಮರ ಭೂಮಿ ಎನ್ನಲಾಗುತ್ತದೆ. ಕಲಿಯುಗ ಪಾಪಾತ್ಮಗಳ ಭೂಮಿ. ಭಾರತದಲ್ಲಿ ದಾನ-ಪುಣ್ಯವೂ ಸಹ ಬಹಳ ಮಾಡುತ್ತಾರೆ. ಈ ಸಮಯದಲ್ಲಿ ತಾವು ಮಕ್ಕಳೂ ಸಹ ತಂದೆಗೆ ತನು-ಮನ-ಧನ ಎಲ್ಲವನ್ನೂ ಕೊಡುತ್ತೀರಿ. ತಮ್ಮ ಮುಂದೆ ಉದಾಹರಣೆಯು ಇದೆ. ಈ ತಂದೆ (ಬ್ರಹ್ಮ) ನಿಮಿತ್ತರಾದರು, ಏಕೆಂದರೆ ಇವರು ಎಂತಹ ಕರ್ಮವನ್ನು ಮಾಡುತ್ತೇನೆಯೋ ನನ್ನನ್ನು ನೋಡಿ ಅನ್ಯರು ಮಾಡುತ್ತಾರೆ ಎಂದು ತಿಳಿದಿದ್ದಾರೆ. ಇವರಿಂದ ನಾನು ಅಂತಹ ಕರ್ಮವನ್ನು ಮಾಡಿಸುತ್ತೇನೆ, ಅದರಿಂದ ಅವರು ಸ್ವರ್ಗದಲ್ಲಿ ನಂಬರ್‌ವನ್ ಆಗುತ್ತಾರೆ ಎಂದು ತಂದೆ ಹೇಳುತ್ತಾರೆ. ಇವರು (ಬ್ರಹ್ಮ) ತನು-ಮನ-ಧನ ಎಲ್ಲವನ್ನೂ ಕೊಟ್ಟು ತಕ್ಷಣ ನಷ್ಟಮೋಹಿಗಳಾದರು. ಈಗ ತಮ್ಮ ಮಕ್ಕಳನ್ನು ವಾರಸುಧಾರರನ್ನಾಗಿ ಮಾಡಿದರು. ಎಲ್ಲವನ್ನೂ ಮಾತೆಯರಿಗೆ ಅರ್ಪಣೆ ಮಾಡಿದರು, ನಿಮಿತ್ತರನ್ನಾಗಿ ಮಾಡಿದರು. ಇದೆಲ್ಲವು ತಾವು ಮಾತೆಯರ ಚರಣಗಳಲ್ಲಿ ಇದೆ ಎಂದು ಹೇಳಿದರು. ತಾವು ವಾರಸುಧಾರರಾಗಿ. ಅಷ್ಟೇ, ಇನ್ಯಾವ ಯೋಚನೆಯನ್ನು ಮಾಡಲಿಲ್ಲ. ನಾವಂತೂ ತಂದೆಯ ಮಕ್ಕಳಾಗಿದ್ದೇವೆ. ಭಕ್ತಿಮಾರ್ಗದಲ್ಲಿ ಜನ್ಮ-ಜನ್ಮವು ಹಾಡುತ್ತಾ ಬಂದವು, ಅರ್ಪಣೆ ಆಗುತ್ತೇವೆ. ನನಗೆ ಒಬ್ಬ ತಂದೆಯ ವಿನಃ ಬೇರೆ ಯಾರೂ ಇಲ್ಲ..... ಅಂದಮೇಲೆ ಈಗ ನಾನು ಈ ಮಾತೆಯರನ್ನು ನನ್ನ ವಾರಸುಧಾರರನ್ನಾಗಿ ಮಾಡುತ್ತೇನೆ. ಈ ಮಾತೆಯರ ಮೂಲಕವೇ ಸೃಷ್ಟಿಯ ಕಲ್ಯಾಣವಾಗಬೇಕು. ಮೊದಲು ಮಾತೆಯನ್ನು ತನ್ನ ಗುರು ಮಾಡಿಕೊಂಡರು. ಅಷ್ಟೇ ನನಗೆ ಒಬ್ಬ ಬಾಬಾನ ವಿನಃ ಬೇರೆ ಯಾರೂ ಇಲ್ಲ. ಇಲ್ಲವೆಂದರೆ ಮಕ್ಕಳು ಮುಂತಾದವರ ಮೇಲೆ ಮೋಹವಿರುತ್ತದೆಯಲ್ಲವೇ. ಆದರೆ ಒಂದೇ ಬಾರಿ ಅವರಿಂದ ಮನಸನ್ನು ತೆಗೆದು ತಂದೆಯ ಜೊತೆ ಜೋಡಿಸಿದರು. ಬೇಹದ್ದಿನ ಆಸ್ತಿಯನ್ನು ಪಡೆಯಬೇಕಾದರೆ ಹದ್ದಿನದ್ದು ಎಲ್ಲವನ್ನೂ ಕೊಡಬೇಕಾಗುತ್ತದೆ, ಆದರೆ ತಂದೆ ದಾತನಾಗಿದ್ದಾರೆ ಅವರು ಎಂದೂ ತೆಗೆದುಕೊಳ್ಳುವುದಿಲ್ಲ. ಶಿವಬಾಬಾ ನೀಡುವಂತಹವರಾಗಿದ್ದಾರೆ. ಈ ರೀತಿ ಮಾಡಿ ಎಂದು ಆದೇಶ ಕೊಡುತ್ತಾರೆ. ಅಂದಮೇಲೆ ಈ ಮಾತೆ ಗುರುವಾಗುತ್ತಾರೆ. ತ್ವಮೇವ ಮಾತಶ್ಚ-ಪಿತ, ಮೊದಲು ಮಾತೆ. ಸತ್ಯಯುಗದಲ್ಲೂ ಸಹ ಮೊದಲು ಲಕ್ಷ್ಮಿ ನಂತರ ನಾರಾಯಣ. ಮೊದಲು ರಾಧೆ ನಂತರ ಕೃಷ್ಣ. ಹೇಗೆ ತಂದೆಯು ಮಾತೆಯರನ್ನು ಮುಂದಿಡುತ್ತಾರೆ ಹಾಗೆಯೇ ಪುರುಷರೂ ಸಹ ಮಾತೆಯರನ್ನು ಮುಂದಿಡಬೇಕು, ಅವರನ್ನು ಸಂಭಾಲನೆ ಮಾಡಬೇಕು. ಪಾಪ ಅವರು ಅಬಲೆಯರಾಗಿದ್ದಾರೆ.

ತಾವೆಲ್ಲರೂ ಈ ಸಮಯ ಜ್ಞಾನ ನದಿಗಳಾಗಿದ್ದೀರಿ. ಬ್ರಹ್ಮಪುತ್ರ ನದಿಯ ತೀರವು ಸಾಗರದಲ್ಲಿ ಇರುತ್ತದೆ. ಕಲ್ಕತ್ತಾದಲ್ಲಿ ಬ್ರಹ್ಮಪುತ್ರ ನದಿಯು ಇದೆ. ಶಿವಜಯಂತಿಯಲ್ಲಿ ಅಲ್ಲಿ ದೊಡ್ಡ ಮೇಳವಾಗುತ್ತದೆ. ಬ್ರಹ್ಮ ಪುತ್ರ ನದಿ ಹಾಗೂ ಸಾಗರದ ಸಂಗಮಕ್ಕೆ ಎಲ್ಲಾ ಯಾತ್ರಿಕರು ಹೋಗುತ್ತಾರೆ. ಅಲ್ಲಿಗೆ ಹೋಗಿ ಸ್ನಾನ ಮಾಡುತ್ತಾರೆ. ಶಿವಬಾಬಾ ಜ್ಞಾನಸಾಗರ ಹಾಗೂ ಈ ಬ್ರಹ್ಮ ನದಿ ಆಗಿದ್ದಾರೆ. ಈಗ ತಾವು ಬ್ರಹ್ಮನದಿ ಶಿವಸಾಗರನ ಮೇಳದಲ್ಲಿ ಬಂದಿದ್ದೀರಿ, ಆದರೆ ಇವೆಲ್ಲವು ಜ್ಞಾನದ ಮಾತುಗಳಾಗಿವೆ. ಜ್ಞಾನಸಾಗರದಿಂದ ತಾವು ಬಂದಿದ್ದೀರಿ. ಜ್ಞಾನಸ್ನಾನದಿಂದಲೇ ಸರ್ವ ಕಲ್ಯಾಣವಾಗಬೇಕು. ನೀರಿನ ಮಾತಿಲ್ಲ. ಈ ಬ್ರಹ್ಮಪುತ್ರ ಬ್ರಹ್ಮ ಆಗಿದ್ದಾರೆ. ಶಿವತಂದೆಯ ಸಂತಾನರು. ತೀರ್ಥಸ್ನಾನದ ರಹಸ್ಯವನ್ನು ತಾವು ತಿಳಿದಿದ್ದೀರಿ. ನಾವು ಬುದ್ಧಿಯೋಗದ ಯಾತ್ರೆಯಲ್ಲಿ ಇದ್ದೇವೆ. ಪರಮಪಿತ ಪರಮಾತ್ಮನ ಜೊತೆ ಬುದ್ಧಿಯೋಗವನ್ನು ಜೋಡಿಸುತ್ತೇವೆ. ಭಕ್ತಿಮಾರ್ಗದಲ್ಲಿ ಎಷ್ಟೊಂದು ಕಷ್ಟ ಪಡುತ್ತಾರೆ. ತಂದೆಯ ಜೊತೆ ಬುದ್ಧಿಯೋಗ ಇರುವುದಿಲ್ಲ. ನಾನು ಒಮ್ಮೆ ಮಾತ್ರ ಬಂದು ನನ್ನ ಜೊತೆ ಬುದ್ಧಿಯೋಗವನ್ನು ಜೋಡಿಸಿ ಎಂದು ತಂದೆಯೂ ಸಹ ಹೇಳುತ್ತಾರೆ. ಈ ರೀತಿ ಬೇರೆ ಯಾರೂ ಹೇಳಲು ಸಾಧ್ಯವಿಲ್ಲ. ಜ್ಞಾನಸಾಗರ ತಂದೆಯೇ ಸುಖದ ಸಾಗರ, ಆನಂದ ಸಾಗರ ಆಗಿದ್ದಾರೆ. ಪ್ರತಿಯೊಬ್ಬರ ಮಹಿಮೆ ಬೇರೆ-ಬೇರೆ ಆಗಿದೆ. ಸರ್ವ ಶ್ರೇಷ್ಠ ಭಗವಂತ ಅವರೇ ಪತಿತ ಪಾವನ ಆಗಿದ್ದಾರೆ. ಅವರು

ಒಬ್ಬರೇ ಪತಿತ ಜಗತ್ತನ್ನು ಪಾವನ ಮಾಡುವ ಪಾತ್ರವನ್ನು ಮಾಡುತ್ತಿದ್ದಾರೆ. ಕಲ್ಪ-ಕಲ್ಪದಲ್ಲಿ ಬಂದು ಎಲ್ಲರನ್ನು ತೀರ್ಥ ಯಾತ್ರೆಗೆ ಕರೆದೊಯ್ಯುತ್ತೇನೆ ಎಂದು ಸ್ವಯಂ ಸಹ ಹೇಳುತ್ತಾರೆ. ಎಲ್ಲಾ ಭಕ್ತರು ಮುಕ್ತಿಗಾಗಿ ಪುರುಷಾರ್ಥ ಮಾಡುತ್ತಾರೆ. ನಿವೃತ್ತಿ ಮಾರ್ಗದ ಸನ್ಯಾಸಿಗಳು ಮುಕ್ತಿಯನ್ನು ಬಯಸುತ್ತಾರೆ. ಸುಖವು ಕಾಗೆಯ ಹೇಸಿಗೆಯ ಸಮಾನ ಎಂದು ಅವರು ತಿಳಿದುಕೊಂಡಿದ್ದಾರೆ. ಒಂದು ಪೈಸೆ ಅಷ್ಟು ಸುಖ ಉಳಿದದ್ದು ದುಃಖ. ಸ್ವರ್ಗದಲ್ಲಿ ಈ ರೀತಿ ಆಗುವುದಿಲ್ಲ. ಅದು ನಿವೃತ್ತಿ ಮಾರ್ಗದ ರಜೋಗುಣಿ ಕ್ಷಣಿಕ ಸನ್ಯಾಸವಾಗಿದೆ ಎಂದು ತಂದೆಯು ತಿಳಿಸಿದ್ದಾರೆ. ಇದು ಸತೋಗುಣಿ ಬೇಹದ್ದಿನ ಸನ್ಯಾಸವಾಗಿದೆ. ನಾವು ಪೂರ್ಣ ಕೊಳಕು ಸೃಷ್ಟಿಯನ್ನು ಬದಲಾಯಿಸಿ ಹೊಸ ಸೃಷ್ಟಿಯಲ್ಲಿ ಬರಬೇಕು. ನಾವು ದೇವತೆಗಳು ಆಗುತ್ತೇವೆಯಲ್ಲವೇ. ಲಕ್ಷ್ಮಿಯನ್ನು ಆಹ್ವಾನ ಮಾಡುವಾಗ ಎಷ್ಟೊಂದು ಸ್ವಚ್ಛ ಮಾಡುತ್ತಾರೆ! ಇದು ಬೇಹದ್ದಿನ ವಿಚಾರವಾಗಿದೆ. ಇಡೀ ಜಗತ್ತಿನ ಸ್ವಚ್ಛತೆ ಆಗಬೇಕು. ಪಂಚತತ್ವಗಳೂ ಸಹ ತಮೋಪ್ರಧಾನದಿಂದ ಸತೋಪ್ರಧಾನವಾಗುತ್ತದೆ. ಅಲ್ಲಿ ನಂಬರ್‌ನ್ ವೈಭವವಿರುತ್ತದೆ. ಮನೆಯಲ್ಲಿ ಕುಳಿತಿದ್ದಂತೆಯೇ ಹೂ ಇತ್ಯಾದಿಗಳಿಂದ ಸುಗಂಧ ಬರುತ್ತದೆ. ಸುಗಂಧದ ದ್ರವ್ಯವನ್ನು ಹಾಕುವ ಅವಶ್ಯಕತೆ ಇರುವುದಿಲ್ಲ. ಅಗರಬತ್ತಿ ಇಡುವ ಅವಶ್ಯಕತೆ ಇರುವುದಿಲ್ಲ. ಸ್ವಾಭಾವಿಕವಾಗಿಯೇ ಸುಗಂಧ ಇರುತ್ತದೆ. ಸ್ವರ್ಗ ಎಂದು ಹೇಳುತ್ತಿದ್ದಾಗಲೇ ಬಾಯಿ ಸಿಹಿ ಆಗುತ್ತದೆ.

ಪರಮಪಿತ ಪರಮಾತ್ಮನೇ ಬಂದು ಸೃಷ್ಟಿಯನ್ನು ಅಷ್ಟು ಶ್ರೇಷ್ಠ ಮಾಡುತ್ತಾರೆ ಅಂದಮೇಲೆ ಅಂತಹ ತಂದೆಯ ಮೇಲೆ ಎಷ್ಟು ಪ್ರೀತಿ ಇರಬೇಕು. ಬಾಬಾ ನಾವು ನಷ್ಟಮೋಹಿಗಳಾಗಿ ತಮ್ಮ ಜೊತೆ ಯೋಗವನ್ನು ಜೋಡಿಸುತ್ತೇವೆ, ತಮ್ಮನ್ನೇ ವಾರಸುಧಾರರನ್ನಾಗಿ ಮಾಡಿಕೊಳ್ಳುತ್ತೇವೆ ಎಂದು ಪ್ರತಿಜ್ಞೆ ಮಾಡಬೇಕು. ಪ್ರತಿಯೊಬ್ಬರು ತಮ್ಮ ಸಂಪಾದನೆಯನ್ನು ಮಾಡಿಕೊಳ್ಳಬೇಕು, ಅಂದಮೇಲೆ ಸಂಪಾದನೆಯ ಚಿಂತೆಯಿರಬೇಕು. ಯಾರು ಮಾಡುತ್ತಾರೆಯೋ ಅವರು ಪಡೆಯುತ್ತಾರೆ. ಈ ಜಗತ್ತಿನಲ್ಲಿ ಮನುಷ್ಯರು ಏನೆಲ್ಲಾ ಮಾಡಿದ್ದಾರೋ ಅದು ಪಾಪವೇ ಆಗುತ್ತದೆ. ಈಗ ತಂದೆಯ ಬಳಿ ಬಲಿ ಆಗುವುದರಿಂದಲೇ ತಾವು ನನ್ನ ಮತದ ಮೇಲೆ ನಡೆಯುತ್ತೀರಿ. ಹಣವನ್ನು ಸಾಮಾನ್ಯವಾಗಿ ಯೋಗ್ಯರಿಗೆ ಕೊಡಲಾಗುತ್ತದೆ. ಒಂದುವೇಳೆ ಯಾರಾದರೂ ಕುಡುಕನಿಗೆ ಕೊಟ್ಟರೆ ಅವರ ಮೇಲೆ ದೋಷ ಬರುತ್ತದೆ. ಕುಪುತ್ರರಿಗೆ ಕೊಟ್ಟರೆ ಅವರ ಪಾಪವು ನಿಮ್ಮ ಮೇಲೆ ಇರುತ್ತದೆ, ಅದರಿಂದ ಲೆಕ್ಕಾಚಾರವನ್ನು ಸಮಾಪ್ತಿ ಮಾಡಿ. ಸಮರ್ಪಣೆ ಆದರೆ ಅನ್ಯರಿಗೆ ಹಣ ನೀಡಲು ಅನುಮತಿ ಕೊಡುವುದಿಲ್ಲ, ಇಲ್ಲವಾದಲ್ಲಿ ಪಾಪವಾಗುತ್ತದೆ. ಕನ್ಯೆಗೆಯಂತೂ ಕೊಡಲೇಬೇಕಾಗುತ್ತದೆ. ಒಂದುವೇಳೆ ಸ್ವರ್ಗಕ್ಕೆ ಹೋಗುವುದಿಲ್ಲ, ನರಕದಲ್ಲೇ ಮುಳುಗಲು ಇಷ್ಟ ಪಟ್ಟರೆ ಏನು ಮಾಡಲು ಸಾಧ್ಯ. ಈಗ ಚಿಕ್ಕವರು - ದೊಡ್ಡವರು ಎಲ್ಲರ ಮೃತ್ಯು ಆಗುತ್ತದೆ ಎಂದು ತಾವು ಮಕ್ಕಳಿಗೆ ಗೊತ್ತಿದೆ. ಈ ಯಾದವ-ಕೌರವರು ತಮ್ಮ ಯೋಜನೆಯನ್ನು ಮಾಡುತ್ತಿದ್ದಾರೆ. ಪಾಂಡವರದೂ ತಮ್ಮ ಯೋಜನೆ ಮಾಡುತ್ತಿದ್ದಾರೆ. ವಿಜಯವಂತೂ ಪಾಂಡವರದೇ ಅಲ್ಲವೇ. ಸ್ಥೂಲ ಯುದ್ಧದ ಮಾತೇ ಇಲ್ಲ. ಇಲ್ಲಿ ಯೋಗ ಹಾಗೂ ಜ್ಞಾನದ ಮಾತಾಗಿದೆ. ಯಾವುದೆಲ್ಲಾ ಶಾಸ್ತ್ರ ಇತ್ಯಾದಿಗಳನ್ನು ಓದಿದ್ದೀರೋ ಅದೆಲ್ಲವನ್ನೂ ಮರೆಯಿರಿ. ಹೊಸದಾಗಿ ಇಲ್ಲಿ ಕುಳಿತು ಓದಿ. ಬದುಕಿದ್ದು ಸತ್ತು ಮಕ್ಕಳಾದರೆ ಅದೆಲ್ಲವೂ ಮರೆತು ಹೋಗುತ್ತೀರಿ. ತಾವು ಚಿಕ್ಕ ಮಕ್ಕಳಾಗಿದ್ದೀರಿ. ಈಗ ನನ್ನವರಾಗಿ ನನ್ನಿಂದ ಕಲಿಯಿರಿ ಎಂದು ತಂದೆಯು ಹೇಳುತ್ತಾರೆ. ತಮ್ಮನ್ನು ತಾವು ಮಡಲಿನ ಚಿಕ್ಕ ಮಗು ಎಂದು ತಿಳಿಯಿರಿ. ಮಕ್ಕಳಿಗೆ ತಂದೆ ಕುಳಿತು ಓದಿಸುತ್ತಾರೆ. ಅವರಲ್ಲಿ ಚಿಕ್ಕವರೂ ಇದ್ದಾರೆ, ವೃದ್ಧರೂ ಸಹ ಇದ್ದಾರೆ. ಎಲ್ಲರನ್ನು ಮಕ್ಕಳನ್ನಾಗಿ ಮಾಡುತ್ತಾರೆ ಮತ್ತೆ ಶ್ರೀಮತವನ್ನು ಕೊಡುತ್ತಾರೆ. ಮಕ್ಕಳೇ ಇಲ್ಲಿಯ ತನಕ ಏನೆಲ್ಲಾ ಕೇಳಿದ್ದೀರೋ ಅದೆಲ್ಲವನ್ನೂ ಮರೆಯುತ್ತಾ ಹೋಗಿ. ಕೆಟ್ಟದ್ದನ್ನು ಕೇಳಬೇಡಿ, ಕೆಟ್ಟದ್ದನ್ನು ನೋಡಬೇಡಿ..... ಯಾವುದೇ ಮನುಷ್ಯರ ಮಾತನ್ನು ಕೇಳಬೇಡಿ. ಮನುಷ್ಯರು ಏನೆಲ್ಲಾ ಮಾಡುತ್ತಾರೆ ರಾವಣ ಅಧರ್ಮ ಹಾಗೂ ತಪ್ಪನ್ನೇ ಮಾಡುತ್ತಾರೆ. ಎಲ್ಲದಕ್ಕಿಂತ ಈಶ್ವರನನ್ನು ಸರ್ವವ್ಯಾಪಿ ಎಂದು ಹೇಳಿದ್ದು ತಪ್ಪು. ಅರೇ, ತಂದೆ ಸರ್ವವ್ಯಾಪಿ ಆದರೆ ಆಸ್ತಿ ಯಾರಿಂದ ಪಡೆಯುತ್ತೀರಿ! ಎಲ್ಲರೂ ತಂದೆ ಆಗಿ ಬಿಡುತ್ತಾರೆ. ಶಿವೋಹಂ, ತತ್ವಂ ಎಂದು ಹೇಳುವುದರಿಂದ ಆಸ್ತಿಯ ಮಾತೇ ನಿಲ್ಲುವುದಿಲ್ಲ. ಎಲ್ಲರಿಗೂ ಉಲ್ಲಾಸ ಮಾರ್ಗವನ್ನು ಹೇಳಿ ಮುಳುಗಿಸಿ ಬಿಡುತ್ತಾರೆ. ಪತಿತರನ್ನಾಗಿ ಯಾರು ಮಾಡುತ್ತಾರೆ? ರಾವಣನ ಮತದಂತೆ ನಡೆಯುವವರು. ಅದರಿಂದ ಎಲ್ಲವನ್ನೂ ಮರೆಯಿರಿ, ನನ್ನೊಬ್ಬನನ್ನೇ ನೆನಪು ಮಾಡಿ, ತಾವು ಸತ್ತರೆ ನಿಮ್ಮ ಪಾಲಿಗೆ ಜಗತ್ತು ಸತ್ತಂತೆ ಎಂದು ತಂದೆ ತಿಳಿಸುತ್ತಾರೆ. ವಾಸ್ತವಿಕವಾಗಿಯೂ ಸಹ ಹಳೆಯ ಜಗತ್ತು ಸಮಾಪ್ತಿ ಆಗಲೇಬೇಕು, ಸ್ಮಶಾನವಾಗಲೇಬೇಕು, ನಂತರ ಪರಿಸ್ಥಾನವಾಗುತ್ತದೆ. ಬಾಂಬ್ಸ್ ಬೀಳುತ್ತದೆ. ಎಲ್ಲವೂ ಸ್ಮಶಾನವಾಗುತ್ತದೆ ಮತ್ತೆ ಹೊಸದಾಗುತ್ತದೆ. ಹಿರೋಷಿಮ ಈಗ ಎಷ್ಟೊಂದು ಹೊಸದಾಗಿದೆ ಅಂದಮೇಲೆ ಇಡೀ ಜಗತ್ತು ಅದರಲ್ಲಿ ಭಾರತ ಸ್ಮಶಾನವಾಗುತ್ತದೆ. ಎಲ್ಲರೂ ಸತ್ತಿದ್ದಾರೆಂದು ತಿಳಿಯಿರಿ. ಈಗ ಪರಿಸ್ಥಾನ ವೈಕುಂಠಕ್ಕಾಗಿ ಪುರುಷಾರ್ಥ ಮಾಡಿ.

ಈಗ ಬಾಪಾದಾ ಬಂದಿದ್ದಾರೆ ಎಂದು ಮಕ್ಕಳಿಗೆ ಗೊತ್ತಿದೆ. ಶಿವಬಾಬಾ ಬ್ರಹ್ಮಾರವರ ರಥದಲ್ಲಿ ಬಂದು ರಥಿಯಾಗುತ್ತಾರೆ. ಕೃಷ್ಣ ಅರ್ಜುನನ ರಥಿ ಆಗಿದ್ದ ಎಂದಲ್ಲ. ಪರಮಪಿತ ಪರಮಾತ್ಮ ಈ ರಥದಲ್ಲಿ ಕುಳಿತು ಹೇಳುತ್ತಾರೆ. ಬಾಬಾ ಬಹಳ ವ್ಯಸ್ತರಾಗಿದ್ದಾರೆ. ನಾನು ಬಂದಿದ್ದೇನೆ ಪತಿತ ಜಗತ್ತನ್ನು ಪಾವನ ಮಾಡಲು ಅಂದಮೇಲೆ ನಾನು ಎಷ್ಟು ರೂಪವನ್ನು ಧಾರಣೆ ಮಾಡಬೇಕಾಗುತ್ತದೆ ಎಂದು ತಂದೆಯು ಹೇಳುತ್ತಾರೆ. ಅನೇಕರ ಜ್ಯೋತಿಯನ್ನು ಬೆಳಗಿಸುತ್ತೇನೆ. ನನ್ನ ಜೊತೆ ಯೋಗವನ್ನು ಜೋಡಿಸಿ ಈ ಪೆಟ್ರೋಲ್ ಹಾಕಿ ಆಗ ಬ್ಯಾಟರಿ ಬೆಳಗುತ್ತದೆ. ದೀಪವು ನಂದಿ ಹೋಗುವಾಗ ಪದೇ-ಪದೇ ಎಣ್ಣೆಯನ್ನು ಹಾಕುತ್ತಾರೆ. ಪೂರ್ಣ ಯೋಗವನ್ನು ಜೋಡಿಸಿ ಎಂದು ತಂದೆಯು ಹೇಳುತ್ತಾರೆ. ಈ ಬ್ರಹ್ಮಾರವರ ತನುವಿನಿಂದ ಓದಿಸಲು ಬಂದಿದ್ದಾರೆ ಎಂಬುದು ನಿಮಗೆ ಗೊತ್ತಿದೆ. ಭಗವಾನುವಾಚ : ಭಗವಂತ ಏನು ಹೇಳುತ್ತಾರೆ? ಮಕ್ಕಳೇ ನನ್ನನ್ನು ನೆನಪು ಮಾಡಿ. ಮೃತ್ಯು ತಮ್ಮ ತಲೆಯ ಮೇಲೆ ನಿಂತಿದೆ. ಚಿಕ್ಕವರು,

ದೊಡ್ಡವರೆಲ್ಲರ ಮೃತ್ಯುವಾಗುತ್ತದೆ. ಇದು ಮೃತ್ಯುಲೋಕವಾಗಿದೆ, ನಾನು ಅಮರನಾಥನು ಬಂದಿದ್ದೇನೆ ಅಮರ ಕಥೆಯನ್ನು ಹೇಳಲು. ತಾವು ಪಾರ್ವತಿಯರು ಅಥವಾ ಸೀತೆಯರು ಆಗಿದ್ದೀರಿ. ಎಲ್ಲರೂ ರಾವಣನ ಜೈಲಿನಲ್ಲಿ ಇದ್ದೀರಿ. ಶೋಕವಾಟಿಕೆಯಲ್ಲಿ ಇದ್ದೀರಿ. ತಂದೆ ಬಂದು ಆಶೋಕವಾಟಿಕೆಗೆ ಕರೆದೊಯ್ಯುತ್ತಾರೆ. ಅಲ್ಲಿ ಯಾವುದೇ ಶೋಕವಿರುವುದಿಲ್ಲ. ಈಗ ತಾವು ಮಕ್ಕಳಿಗೆ ಸರಿ-ತಪ್ಪನ್ನು ಯೋಚಿಸುವ ಬುದ್ಧಿ ಸಿಕ್ಕಿದೆ. ತಪ್ಪು ಯಾವುದು? ಸರಿ ಯಾವುದು, ಪುಣ್ಯ ಹೇಗೆ ಆಗುತ್ತದೆ?, ಪಾಪ ಹೇಗೆ ಆಗುತ್ತದೆ ಇದೆಲ್ಲವೂ ತಮಗೆ ಗೊತ್ತಿದೆ. ಯೋಗ ಸಮಾಪ್ತಿ ಆದಾಗ ಮಾಯೆಯು ಪಾಪವನ್ನು ಮಾಡಿಸುತ್ತದೆ. ಏಕೆಂದರೆ ಈ ಸಮಯದಲ್ಲಿ ಮಾಯೆಯು ತಮೋಪ್ರಧಾನವಾಗಿದೆ. ಆದ್ದರಿಂದ ಹೆಜ್ಜೆ-ಹೆಜ್ಜೆಯಲ್ಲಿ ಎಚ್ಚರಿಕೆಯಿಂದ ಇರಬೇಕು. ಶ್ರೀಮತದಂತೆ ನಡೆಯುವುದರಲ್ಲಿ ಯಾವುದೇ ನಷ್ಟವಿಲ್ಲ. ಮನುಷ್ಯರು ಭಗವಂತನನ್ನು ಅರ್ಥ ಮಾಡಿಕೊಳ್ಳುವುದಿಲ್ಲ. ನಾನು ತಮಗೆ ಶಿಕ್ಷಣವನ್ನು ಕೊಡಲು ಬಂದಿದ್ದೇನೆ ಎಂದು ತಂದೆ ತಿಳಿಸುತ್ತಾರೆ. ಈಗ ತಾವು ಮಕ್ಕಳು ಪ್ರಾಣಕ್ಕಿಂತಲೂ ಪ್ರಿಯರಾಗಿದ್ದೀರಿ. ತಿಳಿದಿದ್ದೇನೆ ತಾವು ಮಕ್ಕಳು ಬಹಳ ದುಃಖಿಗಳಾಗಿದ್ದೀರಿ. ಈಗ ತಮ್ಮನ್ನು ಸುಖದ ಪ್ರಪಂಚಕ್ಕೆ ಕರೆದೊಯ್ಯಲು ಬಂದಿದ್ದೇನೆ. ಸ್ವಂತ ಮಕ್ಕಳು ಹಾಗೂ ಮಲ ಮಕ್ಕಳ ರಹಸ್ಯವನ್ನು ತಿಳಿಸಲಾಗಿದೆ. ಸ್ವಂತ ಮಕ್ಕಳ ಮೇಲೆ ತಂದೆಯ ಗಮನವಿರುತ್ತದೆ. ಅವರು ರಾಜ್ಯದ ಆಸ್ತಿಯನ್ನು ಪಡೆಯುತ್ತಾರೆ. ಮಲ ಮಕ್ಕಳು ಪ್ರಜೆಗಳ ಆಸ್ತಿಯನ್ನು ಪಡೆಯುತ್ತಾರೆ. ಇಷ್ಟೆಲ್ಲಾ ದೈವಿ ರಾಜಧಾನಿ ಸ್ಥಾಪನೆ ಆಗುತ್ತಿದೆ. ತಾವು ರಾಜ್ಯವನ್ನು ಪಡೆಯಲು ಪುರುಷಾರ್ಥ ಮಾಡುತ್ತಿದ್ದೀರಿ. ಪವಿತ್ರತೆಯೇ ಮೊಟ್ಟ ಮೊದಲ ವಿಚಾರವಾಗಿದೆ. ವಿಚಾರಗಳ ವಿಕಲ್ಪ ಬಂದರೆ ಕರ್ಮೇಂದ್ರಿಯಗಳಿಂದ ಮಾಡಬಾರದು, ಕ್ರೋಧ ಬಂದರೆ ಮುಖದಿಂದ ಸಿಟ್ಟು ಮಾಡಿಕೊಳ್ಳಬಾರದು. ಒಂದುವೇಳೆ ತಮ್ಮಲ್ಲಿ ಭೂತವಿದ್ದರೆ ಲಕ್ಷ್ಮಿಯನ್ನು ಹೇಗೆ ವರೆಸುತ್ತೀರಿ. ಯಾರಲ್ಲಿ ಪಂಚವಿಚಾರವಿದೆಯೋ ಅವರಿಗೆ ಕೋತಿ ಎನ್ನಲಾಗುತ್ತದೆ. ತಂದೆ ಕೋತಿಯ ಬದಲಾಗಿ ತಮ್ಮ ನಳಿನಿ ಮಗುವಿನ ಫೋಟೋವನ್ನು ಹಾಕಿದರು. ಕೆಟ್ಟದನ್ನು ಮಾತನಾಡಬೇಡಿ, ಕೆಟ್ಟವನ್ನು ನೋಡಬೇಡಿ..... ಎಂಬ ಚಿತ್ರವಿದೆ. ಆ ಮಗುವಿಗೆ ಲೌಕಿಕ ತಂದೆಯು ಸೇವಾಕೇಂದ್ರವನ್ನು ತೆಗೆದುಕೊಟ್ಟರು. ಯಾವುದೆಲ್ಲಾ ಖಾತೆ ಇತ್ತು ಅದೆಲ್ಲವನ್ನು ಮಾರಿ ನಳಿನಿ ಮಗುವಿಗೆ ಕೊಟ್ಟರು. ಹೇಗೆ ತಂದೆ ಎಲ್ಲವನ್ನು ಮಾತೆಯರಿಗೆ ಕೊಟ್ಟರು ಹಾಗೆಯೇ ಇವರು (ನಳಿನಿ ಅಕ್ಕನವರ ತಂದೆ) ತಮ್ಮ ಮಗಳಿಗೆ ಕೊಟ್ಟರು, ಇವರು ಕನ್ಯೆ ಎಂದು ತಿಳಿದರು. ಇವರಿಂದ ಏಕೆ ಶುಭ ಕಾರ್ಯವನ್ನು ಮಾಡಿಸಬಾರದು? ಮಗಳು ನಾನು ಮದುವೆ ಮಾಡಿಕೊಳ್ಳುವುದಿಲ್ಲ ಎಂದು ಹೇಳಿದರು. ಹಣವನ್ನು ಈ ಕಾರ್ಯದಲ್ಲಿ ತೊಡಗಿಸಿ. ನಾನು ಪತಿತ ಜಗತ್ತನ್ನು ಪಾವನ ಮಾಡುವ ಸೇವೆ ಮಾಡುತ್ತೇನೆ. ಭಲೆ ಗಂಡು ಮಕ್ಕಳಿದ್ದಾರೆ, ಆದರೆ ಮಗಳನ್ನು ವಾರಸುಧಾರರನ್ನಾಗಿ ಮಾಡಿದರು. ಅವರದು ಎಷ್ಟು ಶ್ರೇಷ್ಠ ಪದವಿಯಾಗುತ್ತದೆ. ಬಹಳ ಉತ್ತಮ ಪದವಿಯನ್ನು ಪಡೆಯುತ್ತಾರೆ. ಅನೇಕರ ಆಶೀರ್ವಾದ ಅವರಿಗೆ ಪ್ರಾಪ್ತಿ ಆಗುತ್ತದೆ. ಏಕೆಂದರೆ ಈಶ್ವರೀಯ ಆಸ್ವತ್ತೆ ಅಥವಾ ಈಶ್ವರೀಯ ಕಾಲೇಜನ್ನು ತೆಗೆದರು. ಈ ಸಮಯದಲ್ಲಿ ಮನುಷ್ಯರ ನಡುವಳಿಕೆ ಆ ರೀತಿ ಇದೆ, ಅವರು ಎಲ್ಲವನ್ನು ಪಾಪದಲ್ಲಿಯೇ ತೊಡಗಿಸುತ್ತಾರೆ. ಪಾಪ ಮಾಡುತ್ತಾ ಹಾಗೂ ಮಾಡಿಸುತ್ತಾ ಇರುತ್ತಾರೆ. ಪಾಪಾತ್ಮರಾಗಿ ಬಿಟ್ಟಿದ್ದಾರೆ. ಈಗ ಮಕ್ಕಳೇ ಪ್ರಯತ್ನ ಮಾಡಿ ಪಾಪಗಳ ಹೊರೆ ಬಹಳ ಇದೆ ಎಂದು ತಂದೆಯು ಹೇಳುತ್ತಾರೆ. ನಿರಂತರ ನೆನಪು ಮಾಡುವ ಪುರುಷಾರ್ಥ ಮಾಡಿ. ಅಂತಿಮದಲ್ಲಿ ಆ ಸ್ಥಿತಿ ಇರಲಿ. ಸನ್ಯಾಸಿಗಳೂ ಸಹ ಈ ರೀತಿ ಕುಳಿತಿದ್ದಂತೆಯೇ ಹೊರಟು ಹೋಗುತ್ತಾರೆ. ನಾವು ಹೋಗಿ ತತ್ವದಲ್ಲಿ ಲೀನವಾಗುತ್ತೇವೆ. ಅಷ್ಟೇ, ಈ ರೀತಿ ಹೇಳಿ ಶರೀರ ಬಿಡುತ್ತಾರೆ. ಆ ಸಮಯದಲ್ಲಿ ಸಂಪೂರ್ಣ ಶಾಂತಿ ಹರಡುತ್ತದೆ. ಈ ಬ್ರಹ್ಮಾಬಾಬಾ ತಮ್ಮ ಅನುಭವದ ಮಾತುಗಳನ್ನು ಹೇಳುತ್ತಾರೆ, ಅನುಭವವೂ ಸಹ ಆಗುತ್ತದೆ. ತಾವು ಮಕ್ಕಳು ಸೃಷ್ಟಿಯ ಪಾಪಾತ್ಮರನ್ನು ಪುಣ್ಯಾತ್ಮರನ್ನಾಗಿ ಮಾಡುವಂತಹ ಸತ್ಯ ಜ್ಞಾನ ಗಂಗೆಯರಾಗಿದ್ದೀರಿ ಎಂದು ತಂದೆಯು ಹೇಳುತ್ತಾರೆ. ಗಂಗೆಯ ತೀರದಲ್ಲಿ ದೇವತೆಗಳ ಮಂದಿರವನ್ನು ತೋರಿಸುತ್ತಾರೆ. ಗಂಗೆ ಎಂದು ಹೆಸರಿಟ್ಟಿದ್ದಾರೆ. ಈಗ ನೀರಿನ ನದಿಯಂತೂ ಪತಿತ ಪಾವನ ಆಗಲು ಸಾಧ್ಯವಿಲ್ಲ. ದೇವತೆಯರು ಪತಿತ ಪಾವನರಲ್ಲ. ಪತಿತ ಪಾವನರು ತಾವು ಬ್ರಾಹ್ಮಣರಾಗಿದ್ದೀರಿ. ಅವರು ಗಂಗೆಯ ಮೇಲೆ ದೇವತೆಯ ಚಿತ್ರವನ್ನು ಇಟ್ಟಿದ್ದಾರೆ. ದೇವತೆಯರು ಪತಿತರನ್ನು ಪಾವನ ಮಾಡುವುದಿಲ್ಲ. ಮನುಷ್ಯರಿಗೆ ಈ ಜ್ಞಾನವಿಲ್ಲ. ನೀರಿನ ನದಿಯಲ್ಲಿ ಈ ದೇವತೆಗಳು ಎಲ್ಲಿ. ಈ ಸಮಯದಲ್ಲಿ ತಾವು ಜ್ಞಾನ ಗಂಗೆಯಿಂದ ಜ್ಞಾನ ಸ್ನಾನವನ್ನು ಮಾಡಿದರೆ ದೇವತೆಗಳು ಆಗುತ್ತೀರಿ. ಮನುಷ್ಯರನ್ನು ದೇವತೆಗಳನ್ನಾಗಿ ಮಾಡುವುದೇ ನಿಮ್ಮ ಸೇವೆ ಆಗಿದೆ. ಇಲ್ಲಿ ಆತ್ಮ ಪವಿತ್ರವಾಗುತ್ತದೆ. ಆತ್ಮಗಳಿಗೆ ಇಂಜೆಕ್ಷನ್ ಬೇಕು. ತಂದೆ ಬಂದು ಜ್ಞಾನ-ಯೋಗದ ಇಂಜೆಕ್ಷನ್ ಕೊಡುತ್ತಾರೆ. 5000 ವರ್ಷಗಳ ಹಿಂದೆಯೂ ಸಹ ತಂದೆ ಈ ಜ್ಞಾನ-ಯೋಗವನ್ನು ಕಲಿಸಿದ್ದರು. ಇದಕ್ಕೆ ಭಕ್ತಿಮಾರ್ಗದವರು ಪ್ರಾಚೀನ ಗೀತಾಜ್ಞಾನ ಹಾಗೂ ಯೋಗ ಎಂದು ಹೇಳುತ್ತಾರೆ. ಒಳ್ಳೆಯದು.

ಮಧುರಾತಿ ಮಧುರ ಅಗಲಿ ಮರಳಿ ಸಿಕ್ಕಿರುವಂತಹ ಮಕ್ಕಳಿಗೆ ಪ್ರೀತಿಯ ಮಾತಾ-ಪಿತ ಬಾಪಾದಾರವರ ನೆನಪು ಪ್ರೀತಿ ಹಾಗೂ ಸುಪ್ರಭಾತ. ಆತ್ಮೀಯ ಮಕ್ಕಳಿಗೆ ಆತ್ಮೀಯ ತಂದೆಯ ನಮಸ್ತೆ.

ಧಾರಣೆಗಾಗಿ ಮುಖ್ಯಸಾರ:

1. ಒಳಗೆ ಯಾವುದೇ ವಿಕಲ್ಪ ಬಂದರೂ ಸಹ ಕರ್ಮೇಂದ್ರಿಯಗಳಿಂದ ಯಾವುದೇ ವಿಕರ್ಮವನ್ನು ಮಾಡಬಾರದು. ರಾಜ್ಯಭಾಗ್ಯವನ್ನು ಪಡೆಯಲು ಪವಿತ್ರತೆಯ ಪ್ರತಿಜ್ಞೆಯನ್ನು ಅವಶ್ಯವಾಗಿ ಮಾಡಬೇಕು.

2. ಬದುಕಿದ್ದೂ ಸತ್ತು ತಮ್ಮನ್ನು ಚಿಕ್ಕ ಮಗು ಎಂದು ತಿಳಿಯಬೇಕು. ಒಬ್ಬ ತಂದೆಯಿಂದಲೇ ಕೇಳಬೇಕು ಹಾಗೂ ಕಲಿಯಬೇಕು,

ಉಳಿದೆಲ್ಲವನ್ನೂ ಮರೆಯಬೇಕು.

ವರದಾನ: ಯೋಚನೆ ಇಲ್ಲದವರಾಗಿ, ತಂದೆಯ ಶಕ್ತಿ ಸಹಾಯದ ರೂಪದಲ್ಲಿ ಅನುಭವ ಮಾಡುವಂತಹ ಚಿಂತಾಮುಕ್ತ ಭವ. ಕೆಲವು ಮಕ್ಕಳು ಸೇವೆ ಹೇಗೆ ಹೆಚ್ಚಿಸುವುದು, ಒಳ್ಳೊಳ್ಳೆಯ ಜಿಜ್ಞಾಸುಗಳು ಯಾವಾಗ ಬರುತ್ತಾರೆ, ಎಲ್ಲಿಯವರೆಗೆ ಸೇವೆಯ ಈ ಓಡಾಟ ಮಾಡುತ್ತಿರಬೇಕಾಗುವುದು ಎಂದೆಲ್ಲಾ ಯೋಚಿಸುತ್ತಾರೆ. ಆದರೆ ಯೋಚಿಸುವುದರಿಂದ ಸೇವೆ ವೃದ್ಧಿಯಾಗುವುದಿಲ್ಲ. ಯೋಚನಾರಹಿತರಾಗಿ ಬುದ್ಧಿಯನ್ನು ಪ್ರಿಯಾಗಿಟ್ಟುಕೊಳ್ಳಿ. ಆಗ ತಂದೆಯ ಶಕ್ತಿ ಸಹಾಯದ ರೂಪದಲ್ಲಿ ಅನುಭವ ಮಾಡುವಿರಿ ಮತ್ತು ಸೇವೆಯ ವೃದ್ಧಿ ಸ್ವತಃವಾಗಿ ಆಗುವುದು. ಬಾಬಾ ಮಾಡಿಸುವಂತಹವರು ಮತ್ತು ಮಾಡಲು ನಾನು ಆತ್ಮ ನಿಮಿತ್ತ ಆಗಿದ್ದೇನೆ - ಇದಕ್ಕೆ ಹೇಳಲಾಗುವುದು ಯೋಚನಾರಹಿತರು ಆರ್ಥಾತ್ ಒಬ್ಬರ ನೆನಪು. ಅವರಿಗೆ ಯಾವುದೇ ಚಿಂತೆ ಇರಲು ಸಾಧ್ಯವಿಲ್ಲ. ಎಲ್ಲಿ ಶುಭಚಿಂತನೆ ಇದೆ ಅಲ್ಲಿ ಬೇರೆ ಯಾವುದೇ ಚಿಂತೆ ಇರುವುದಿಲ್ಲ.

ಸ್ಲೋಗನ್: ತಮ್ಮ ಉಪರಾಮ ಸ್ಥಿತಿಯ ಮೂಲಕ ಸರ್ವ ಮಾತುಗಳಿಂದ ದೂರವಾದಾಗ ಒಬ್ಬ ತಂದೆಯ ಆಶ್ರಯದ ಅನುಭವವಾಗುವುದು.